

இனிமையான குழந்தைகளே ! நீங்கள் உங்களிடையே சகோதர சகோதரர்கள், நீங்கள் ஆன்மீக சிநேகத்தோடு இருக்க வேண்டும். ககம் கொடுப்பவர்களாகி அனைவருக்கும் சுகத்தை வழங்க வேண்டும், குணத்தை கிரகிப்பவர்களாக ஆக வேண்டும்.

கேள்வி : தங்களுக்குள் ஆன்மீக அன்பு இல்லாமல் இருப்பதற்கு காரணம் என்ன ? ஆன்மீக அன்பு எவ்வாறு ஏற்படும் ?

தேகம் அபிமானத்தின் காரணமாக ஒருவர் மற்றவருடைய குறைகளைப் பார்க்கும் பொழுது ஆன்மீக அன்பு இல்லாமல் போய் விடுகிறது. ஆத்ம அபிமானிகளாக எப்பொழுது ஆகின்றனரோ, அப்பொழுது தனது குறைகளை நீக்கும் ஆர்வம் ஏற்படுகிறது. சதோபிரதானமாகும் இலட்சியம் உண்டாகிறது. இனிமையான சுகத்தைக் கொடுக்கக் கூடியவர்களாக ஆகும் பொழுது தங்களுக்குள் மிகவும் அன்பானவர்கள் ஆகிறார்கள்- பாபாவினுடைய ஸ்ரீமத் : குழந்தைகளே ! பிறர் எவரது அவகுணங்களையும் பார்க்காதீர்கள். குணவான் ஆக வேண்டும், மேலும் அவ்வாறு பிறரையும் ஆக்கும் இலட்சியம் வைக்க வேண்டும். அனைவரிலும் அதிகமான குணம் பாபாவிடம் மட்டுமே உள்ளது பாபாவிடம் குணங்களைக் கிரகித்துக் கொண்டே செல்லுங்கள். மேலும் அனைத்து (தேவையற்ற) விசயங்களையும் விட்டு விடுங்கள். அப்பொழுது அன்போடு வாழ முடியும்.

ஓம் சாந்தி ! இப்பொழுது குழந்தைகளாகிய உங்களுக்குத் தெரியும், எல்லையற்ற தந்தை நம்மை சதோபிரதானமாக ஆக்கிக் கொண்டிருக்கின்றார். மேலும் அடிப்படை யுத்திகளையும் கூறிக் கொண்டிருக்கின்றார். நீங்கள் சகோதர, சகோதரர்கள், உங்களிடையே மிகுந்த ஆன்மீக அன்பு வேண்டும் என்று பாபா குழந்தைகளுக்கு கல்வி புகட்டுகிறார். உங்களிடம் அன்பு இருந்தது அது சரி, ஆனால் இப்பொழுது இல்லை. மூலவதனத்திலோ அன்பைப் பற்றிய விசயமே இல்லை. ஆக எல்லையற்ற தந்தை வந்து கல்வியைக் கற்று கொடுக்கின்றார். இன்றைக்கு, நாளைக்கு என்று கூறி கூறி குழந்தைகளே ! காலம் கடந்து கொண்டே இருக்கின்றது. நாள், மாதம், ஆண்டுகள் கடந்து சென்று கொண்டிருக்கின்றன. பாபா புரியவைத்துக் கொண்டிருக்கின்றார். நீங்கள் இந்த லட்சுமி, நாராயணராக இருந்தீர்கள். இவ்வாறு உங்களை யார் ஆக்கினார் ? பாபா. பிறகு நீங்கள் எப்படி கீழே இறங்குகிறீர்கள். மேலே இருந்து கீழே இறங்கி இறங்கி காலம் கடந்து கொண்டே இருக்கிறது. அந்த நாள் சென்று விட்டது. மாதமும் கடந்து விட்டது. வருடமும் போய்விட்டது. காலம் கடந்து விட்டது ! நாம் முதலில் சதோபிரதானமாக இருந்தோம் என்று நீங்கள் அறிவீர்கள். உங்களிடையே மிகுந்த அன்பு நிலவியது. பாபா சகோதரர்களுக்கு கல்வி புகட்டி உள்ளார். நீங்கள் சகோதர சகோதரர்கள் உங்களிடையே மிகவும் அன்பு நிலவ வேண்டும். நான் உங்களது அனைவரது தந்தை ஆவேன். உங்களது இலட்சிய நோக்கமே சதோபிரதானம் ஆவதற்காக ஆகும். நீங்கள் எவ்வளவு தமோபிரதானத்திலிருந்து சதோபிரதானமாக ஆகிக் கொண்டு செல்வீர்களோ அவ்வளவு குஷியில் குதுகலம் அடைவீர்கள் என்பதை நீங்கள் அறிவீர்கள். நாம் சதோபிரதானமாக இருந்தோம், நாம் சகோதர சகோதரர்களாகிய நமக்குள் மிகுந்த அன்பு இருந்தது. இப்பொழுது பாபாவின் மூலம் நமக்குத் தெரிய வந்துள்ளது. நாம் தேவதைகள் நம்மிடையே மிகவும் அன்புடையவர்களாக நடந்து கொண்டுள்ளோம். சொர்க்கத்தின் தேவதைகள் மிகுந்த மகிமைக்குரியவர்கள், நாம் அங்கே வசித்து வந்தோம் பிறகு கீழே இறங்கி வந்திருக்கிறோம். முதல் நாளிலிருந்து இன்று 5000 ஆண்டுகள் வரை வாழ்ந்து மீதி ஒரு சில ஆண்டுகள் (சங்கமயுகம்) வாழ்ந்து கொண்டிருக்கிறோம். ஆரம்பத்திலிருந்து நீங்கள் எப்படி பாகத்தை நடித்து வந்துள்ளீர்கள். நாம் தேக அபிமானத்தின் காரணமாக நம்மிடையே அந்த அன்பில்லாமல் இருக்கிறோம் என்பது இப்பொழுது உங்களது புத்தியில் உள்ளது. ஒருவர் பிறருடைய குறைகளை மட்டுமே பார்த்துக் கொண்டிருக்கிறோம். நீங்கள் ஆத்ம அபிமானிகளாக இருந்த போது இவ்வாறு எவரது குறைகளையும் பார்க்கவில்லை. அதாவது இவர் அப்படி.....அவர் இப்படி..... அப்பொழுதெல்லாம் உங்களிடையே மிகுந்த அன்பு நிலவியது. இப்பொழுது அதே நிலையைப் பின்பற்ற வேண்டும். ஆனால் இங்கோ ஒருவர் மற்றவரை இந்த கண்ணோட்டத்தில் பார்க்கிறார்கள், எனவே சண்டையிட்டுக் கொள்கிறார்கள். இப்பொழுது இதையெல்லாம் எப்படி இல்லாமல் செய்வது. இந்த விசயத்தை பாபா வந்து புரியவைக்கிறார். குழந்தைகளே ! நீங்கள் சதோபிரதான, பூஜ்ஜிக்கத்தக்க தேவி தேவதைகளாக இருந்தீர்கள், பிறகு மெது மெதுவாக கீழே இறங்கி இறங்கி, விழுந்து நீங்கள் தமோபிரதானம் ஆகியுள்ளீர்கள். நீங்கள் எவ்வளவு இனிமையாக இருந்தீர்கள், பிறகு இப்போது அதே போன்று இனிமையாக வேண்டும். நீங்கள் சுகத்தை வழங்குபவர்களாக இருந்தீர்கள். பிறகு துக்கத்தைக்

கொடுப்பவர்களாக ஆகிவிட்டார்கள். இராவண இராஜ்யத்தில் ஒருவர் மற்றவருக்கு துக்கம் கொடுக்கின்றனர். காம கோடாரியை பிரயோகிக்க ஆரம்பித்து விட்டார்கள், சதோபிரதானமாக இருந்தபொழுது காமத்தில் வீழ்வது இல்லை. இந்த 5 விகாரங்கள் உங்களுடைய எவ்வளவு கொடிய விரோதிகள்!. இது விகாரமான உலகம். ஏனெனில் இராவண இராஜ்யம் ஆகும். இராம இராஜ்யம் மற்றும் இராவண இராஜ்யம் என்று எது அழைக்கப்படுகிறது என்பதை நீங்கள் அறிவீர்கள். இன்று, நாளை என்று கூறியபடியே சத்யுகம் முடிந்துவிட்டது. திரேதாயுகம் முடிந்து போனது, துவாபரயுகமும் கடந்து போனது. கலியுகமும் முடிந்து போய்விடும். இப்பொழுது நீங்கள் கீழே இறங்கி சதோபிரதானத்திலிருந்து தமோபிரதானமாகக் கிடக்கிறீர்கள். உங்களது அந்த ஆன்மீக குஷி மறைந்து போய்விட்டது. தற்போது சதோபிரதானம் ஆக வேண்டும். நான் வந்திருக்கின்றேன் என்றால் நிச்சயமாக உங்களை சதோபிரதானம் ஆக்குவேன்.

இதையும் பாபா புரியவைக்கின்றார் : குழந்தைகளே ! 5000 ஆண்டுகளுக்கு பிறகு சங்கமயுகம் ஏற்படும்போது நான் வருகிறேன். மீண்டும் சதோபிரதானம் ஆகுவதற்காக உங்களுக்குப் புரியவைக்கிறேன். தங்களை ஆத்மா என்று உணர்ந்து பாபாவை நினைவு செய்யுங்கள். எவ்வளவு நினைவு செய்வீர்களோ அவ்வளவு குறைகள் விலகிக் கொண்டே செல்லும். நீங்கள் சதோபிரதான தேவி, தேவதைகளாக இருந்தீர்கள். அப்பொழுது எந்த விதமான குறையும் இல்லை. இப்பொழுது இந்த குறைகள் எப்படி நீங்கும். ஆத்மாவிற்கே அசாந்தி ஏற்படுகிறது. நாம் அசாந்தியாக ஏன் ஆனோம் என்பதை உள்நோக்குள்ளே சோதிக்க வேண்டும். நாம் சகோதர சகோதரர்களாக இருந்த போது மிகுந்த அன்பு நிலவியது. இப்பொழுது மீண்டும் அதே தந்தை வந்துள்ளார். தன்னை ஆத்மா சகோதர சகோதரர்கள் என்று உணருங்கள் என கூறுகிறார்கள். ஒருவர் மற்றவரிடையே மிகுந்த அன்பு வையுங்கள். தேக அபிமானத்தில் வரும்பொழுது ஒருவர் மற்றவர்களுடைய குறைகளைப் பார்க்கிறீர்கள். இப்பொழுது பாபா கூறுகிறார் : நீங்கள் உயர்ந்த பதவி அடைவதற்காக புருஷார்த்தம் செய்யுங்கள். புதிய உலகில் பாபா நமக்கு ஆஸ்தியைத் தந்தார் என்பதை நீங்கள் அறிவீர்கள். 21 பிறவிகளுக்கு முழுமையாக நம்மை நிரப்பி இருந்தார். இப்பொழுது தந்தை மீண்டும் வந்துள்ளார். அப்படியென்றால் நாம் ஏன் அவரது வழிப்படி நடந்து மீண்டும் முழு ஆஸ்தியை பெறக் கூடாது. நீங்கள் இனிமையிலும் இனிமையான குழந்தைகள். எவ்வளவு உறுதியாக இருக்கிறீர்கள். எந்தவிதமான கருத்து வேறுபாடும் இல்லாதிருந்தது. எந்த நிந்தனையும் செய்யாதிருந்தோம். இப்பொழுதோ ஏதேனும் இருக்கிறது. அவை அனைத்தையும் மறந்து போக வேண்டும். நாம் அனைவரும் சகோதர சகோதரர்கள், ஒரே ஒரு தந்தையை நினைவு செய்ய வேண்டும். நாம் சீக்கிரம் சீக்கிரமாக சதோபிரதானம் ஆக வேண்டும் என்கின்ற இந்த ஒரு ஆர்வத்திலேயே இருக்க வேண்டும். அவர் அப்படி, இவர் இவ்வாறு பேசினார், இந்த விசயங்களையெல்லாம் மறந்து விடுங்கள். இதனையெல்லாம் விட்டு விடுங்கள். பாபா கூறுகிறார் : தங்களை ஆத்மா என்று உணருங்கள் ! சதோபிரதானம் ஆவதற்கான முயற்சி செய்யுங்கள். பிறரது அவகுணங்களைக் காணாதீர்கள். தேக அபிமானத்தில் வருவதால்தான் அவகுணங்கள் கண்களில் படுகின்றன. தன்னை ஆத்மா என்று உணர்ந்து பாபாவை நினைவு செய்யுங்கள். சகோதர, சகோதரர்களைப் பாருங்கள் அப்பொழுது குணங்களையே காண்பீர்கள். அவகுணங்களைப் பார்க்கக் கூடாது. அனைவரையும் குணவான்களாக்கும் முயற்சி செய்யுங்கள். அப்பொழுது ஒருபொழுதும் துக்கமே ஏற்படாது. யாரேனும் ஏதேனும் தலைகீழாகக் காரியங்களைச் செய்தாலும், ரஜோ, தமோபிரதானம் என்பது புரியவைக்கப்படுகிறது. ஆக அவர்களது நடத்தையும் நிச்சயம் அவ்வாறே இருக்கும். நாம் எதுவரை சதோபிரதானம் ஆகியுள்ளோம் என்று நீங்களே கேட்க வேண்டும்? அனைவரிலும் அதிகமான குணம் பாபாவிடம் உள்ளது. ஆக பாபாவிடமிருந்து குணத்தை கிரகிக்கச் செய்யுங்கள். பிற அனைத்து (வீணான) விசயங்களையும் விட்டு விடுங்கள். அவகுணங்களை விட்டு விட்டு குணங்களைத் தாரணை செய்யுங்கள். பாபா எவ்வளவு குணவான் ஆக்குகிறார். குழந்தைகளாகிய நீங்கள் என்போல் ஆக வேண்டும் என்று கூறுகிறார். பாபா சதா சுகத்தை வழங்குபவர் இல்லையா ! ஆக எப்பொழுதும் சுகம் கொடுப்பதற்கு சதோபிரதானம் ஆவதற்கும் உள்ள ஆவலாயிருங்கள். மற்றபடி வேறு விசயங்களைக் கேட்காதீர்கள். எவரையும் இகழ்ச்சி செய்யாதீர்கள். எல்லோரிடமும் ஏதேனும் குறைகள் இருக்கத்தான் செய்யும். அந்த குறைகளும் பிறகு தாங்களும் அறிந்து கொள்ள முடியாது. பிறர் இவரிடம் இந்த இந்த குறைகள் உள்ளன என்று புரிந்து கொள்கின்றனர். தங்களையோ மிக நல்லவராக நினைத்துக் கொள்கின்றனர். ஆனால் ஆங்காங்கே தலை கீழான தவறான பேச்சுக்கள் வெளி வந்து விடுகின்றன. சதோபிரதான நிலையில் இந்த விசயங்கள் எல்லாம் நடப்பதில்லை. இங்கு குறைகள் உள்ளன. ஆனால் அவற்றைப் புரிந்து கொள்ளாத காரணத்தினால் தம்மை அனைத்தும் அறிந்தவர்களாக நினைத்துக் கொள்கின்றனர். பாபா கூறுகிறார் :- அனைத்தும் அறிந்தவன் நான் ஒருவர் மட்டுமே. உங்கள்

அனைவரையும் மிக இனிமையாக ஆக்குவதற்காக வந்துள்ளேன். ஆக என்னென்ன அவருணங்கன் உள்ளனவோ அவை அனைத்தையும் விட்டு விடுங்கள். உங்களது நாடி, நரம்பைப் பாருங்கள். நாம் இனிமையிலும் இனிமையான ஆன்மீகத் தந்தை மீது எந்தளவு அன்பு செலுத்துகிறேன் ? எவ்வளவு நான் புரிந்து கொள்கிறேன்? பிறருக்கு புரியவைக்கிறேன்? தேக அபிமானத்தில் வந்துவிட்டால் எவ்வித பயனும் ஏற்படாது. நீங்கள் அநேக முறை தமோபிரதானத்திலிருந்து சதோபிரதானம் ஆகியுள்ளீர்கள் என்று பாபா கூறுகிறார். இப்போது மீண்டும் அவ்வாறு ஆகுங்கள். ஸ்ரீமத்படி நடந்து என்னை நினைவு செய்யுங்கள். தலை மீது பாவங்களின் சுமை அதிகம் உள்ளது அவற்றை இறக்குவதற்கான கவலை வேண்டும். தேவதைகளுக்கு முன்னால் சென்று நாங்கள் பாவிகள் என்று கூறுகின்றனர். ஏனெனில் தேவதைகளிடம் தூய்மை எனும் ஈர்ப்பு உள்ளது. எனவே அவர்களுடைய மகிமை பாடுகின்றனர். நீங்கள் சர்வகுணம் நிறைந்தவர்கள் 16கலைகள் சம்பூர்ணம் ஆனவர்கள் பிறகு வீட்டிற்கு வந்த பிறகு மறந்து விடுகின்றனர். தேவதைகளுக்கு முன்னால் செல்கின்றனர், அப்பொழுது அவர்கள் மீதே அவர்களுக்கு வெறுப்பு ஏற்படுகிறது. பிறகு வீட்டிற்கு வந்த பிறகு எவ்வித வெறுப்பும் இல்லை. அம்மாதிரி இவர்களை உயர்ந்த நிலைக்கு ஆக்கியவர் யார் என்பதைப் பற்றி சிறிது கூட அவர்கள் சிந்தித்துப் பார்ப்பதில்லை. இப்பொழுது பாபா கூறுகிறார் : குழந்தைகளே! இந்த படிப்பை படியுங்கள். தேவதைகள் ஆக வேண்டுமென்றால், இந்த படிப்பைப் படிக்க வேண்டும். ஸ்ரீமத்படி நடக்க வேண்டும். முதன் முதலில் பாபா கூறுகின்றார். தன்னை சதோபிரதானமாக ஆக்கிக் கொள்ள வேண்டும். எனவே, மாமேகம் நினைவு செய்யுங்கள். தெய்வீக குணங்களையும் தாரணை செய்ய வேண்டும். சகோதர, சகோதரர் என்று உணர்ந்து ஒரே ஒரு தந்தையை நினைவு செய்யுங்கள். பாபாவிடமிருந்து இந்த ஆஸ்தியை பெற வேண்டும். இதுவும் கூட புத்தியில் உள்ளது. உலகினர் அவரை துதி செய்கின்றனர். மறுபக்கம் அவரை இகழவும் செய்கின்றனர். ஏனெனில் அவரை அறிவதே இல்லை. நாய், பூனையில் இருக்கிறார் என்று கூறுகின்றனர், அனைத்துமே பரமாத்மாவின் உருவங்கள் என்கின்றனர். எவ்வளவு முடியுமோ அவ்வளவு முயற்சி செய்ய வேண்டும். பாபாவை நினைவு செய்வதற்கு, முன்பு கூட நினைவு செய்தீர்கள். ஆனால் அது பலரை நினைவு செய்யும் முறை பலபேரை நினைவு செய்து வந்தீர்கள். இப்பொழுது பாபா கூறுகிறார் : என் ஒருவனை மட்டுமே நினைவு செய்யுங்கள். அதாவது மாமேகம் நினைவு மட்டும் செய்யுங்கள். பக்தி மார்க்கத்தில் யாரை நினைவு செய்து வந்தீர்களோ அனைவரும் இப்பொழுது தமோபிரதானம் ஆகிவிட்டார்கள். ஆத்மா தமோபிரதானமானதால் தமோபிரதானத்தையே நினைவு செய்கிறது. ஆனால் தற்போது சதோபிரதானம் ஆக வேண்டும். நினைவு செய்வதற்கு அங்கு பக்தியே கிடையாது. குழந்தைகளே! இந்த கவலை மட்டும் கொள்ளுங்கள் நாம் எப்படி சதோபிரதானம் ஆவது ? என்று பாபா புரியவைக்கின்றார் .

ஞானம் என்பது மிகவும் எளிதானது. பேட்ஜ் மூலமாகக் கூட நீங்கள் புரியவைக்க முடியும். இவர் எல்லையற்ற தந்தை இவரிடமிருந்து ஆஸ்தி கிடைக்கிறது. பாபா சொர்க்கத்தை ஸ்தாபனை செய்கின்றார். ஆக அது இங்குதானே ஏற்படும். சிவஜெயந்தி என்றால் சொர்க்கத்தினுடைய ஜெயந்தி. தேவதைகள் எப்படி ஆகின்றனர். இந்த புருஷோத்தம சங்கமயுகத்தில் இந்த படிப்பின் மூலமாகவே ஆகின்றனர். அனைத்திற்கும் ஆதாரம் படிப்பு மற்றும் நினைவு. நினைவுப் பயணத்தில் இருப்பதன் மூலம் பிற விசயங்கள் மறந்து போய்விடுகின்றன. பாபா புரியவைக்கின்றார். குழந்தைகளே ! தேக அபிமானத்தை விட்டொழியுங்கள். பிற எவரது குறைகளையும் பார்க்கக் கூடாது. அவர் அப்படி..... இவர் இப்படி செய்கிறார்..... இந்த விசயங்களால் எவ்வித பயனும் இல்லை நேரம் வீணாகிறது அவ்வளவே ! தமோபிரதானத்திலிருந்து சதோபிரதானம் ஆவதற்கு மிகுந்த முயற்சி தேவை. தடைகளும் ஏற்படுகின்றன. படிப்பில் சூறாவளி வருவதில்லை. ஆனால் நினைவில் வருகிறது. நான் எதுவரை பாபாவினுடைய நினைவில் இருந்து கொண்டிருக்கின்றேன் என்பதை நமக்கு நாமே பார்த்துக் கொள்ள வேண்டும். எதுவரை நமது அன்பு இருக்கிறது. அன்பு என்பது அப்படி இருக்க வேண்டும். பாபாவினிடமே ஒட்டி கிடக்க வேண்டும். ஆஹா ! பாபா ! எங்களை எவ்வளவு தூரம் புத்திசாலிகளாக ஆக்குகிறீர்கள் ! பாபா! சிரேஷ்டத்திலும் சிரேஷ்டமானவர் நீங்களே! பிறகு மனித உலகிலும் கூட நீங்கள் எங்களை எவ்வளவு உயர்ந்தவர்களாக ஆக்குகிறீர்கள். இவ்வாறு உள்ளுக்குள்ளேயே பாபாவை மகிமை செய்ய வேண்டும். பாபா நீங்களோ அற்புதங்களைச் செய்கிறீர்கள். இவ்வாறு குஷியில் குதூகலித்துப் போக வேண்டும்.

குஷியைப் போன்ற சத்தான உணவு வேறு எதுவும் இல்லை. ஆக பாபாவை சந்திப்பதுவும் கூடகுஷிதான். இந்த படிப்பின் மூலம் நாம் இவ்வாறு ஆவோம். எனவே மிகுந்த குஷி ஏற்பட வேண்டும். எல்லையற்ற தந்தை மிக மேலான தந்தை நமக்கு கற்பித்துக் கொண்டிருக்கின்றார். கல்,

மண் அனைத்திலும் பகவான் இருக்கின்றார் என்றால் எப்படி அவர் மகா வாக்கியம் சொல்வார்? உங்களுடைய புத்தியில் மிகவும் புதுப் புது விசயம் உள்ளன. அது வேறு எவரது புத்தியிலும் கிடையாது. போகப் போக உங்களுடைய தெய்வீக மரமானது வளர்ந்து கொண்டே செல்லும். தங்களை ஆத்மா என்று உணர்ந்து தந்தையை நினைவு செய்யுங்கள். அப்பொழுது உங்களது விகர்மங்கள் (பாவங்கள்) அழிந்து விடும் என்ற இந்த செய்தியை அனைவருக்கும் கொடுங்கள் என்று பாபா கூறுகிறார். நீங்கள் உலகத்தினுடைய எஜமானர் ஆவீர்கள். மேலும் வேறு எந்த தர்ம ஸ்தாபகர்கள் எவரும் அவ்வாறு கூற முடியாது. எனவே அவர்களைச் செய்தியாளர்கள் என்றும் கூற முடியாது. செய்தியை ஒரே ஒரு தந்தையே கொடுக்கின்றார். மாமேகம் நினைவு செய்தீர்கள் என்றால், சதோபிரதான ஆகிவிடுவீர்கள். மேலும் சதோபிரதானம் உலகிற்கும் செல்வீர்கள். இதுவே பாபாவினுடைய செய்தியாகும். எல்லா இடங்களிலும் இந்த செய்தியை எழுதுங்கள். அனைத்துக்கும் ஆதாரம் இதுவே ஆகும். ஐரோப்பியர்களுக்கு இந்த மரம் மற்றும் சக்கரத்தின் முழு ஞானம் உள்ளது. எவ்வாறு இந்த உலகத்தின் சரித்திரம் பூகோளம் மீண்டும் மீண்டும் நடைபெறுகிறது என்று விவரித்தால் மிகவும் ஆச்சரியப்படுவார்கள். அமர்நாத் பாபா இந்த உண்மையான அமர கதையை கூறிக் கொண்டிருக்கிறார். அமரபுரிக்கு அழைத்துச் செல்வதற்காக அது அமரலோகம். இது கீழே உள்ள மரண உலகம். ஏணிப்படி உள்ளது அல்லவா ! இப்பொழுது நாம் மேலே செல்கின்றோம் பிறகு நம்பர் பிரகாரம் வருவோம். சிவபாபா கூறுகிறார் என்று எப்பொழுதும் உணருங்கள். அவரை நினைவு செய்து கொண்டே இருந்தால் குஷி இருக்கும். சிவபாபா இவருள் பிரவேசம் ஆகி குழந்தைகளாகிய உங்களுக்குக் கற்பிக்கிறார், இது ஒரு அற்புதமான ஜோடி. பாபா இவருக்குக் கூறுகிறார்: நீ எனது மனைவி உன் மூலமாக நான் சுவீகாரம் செய்கிறேன். பிறகு தாய் மார்களை கவனிப்பதற்காக சுவீகாரம் செய்த குழந்தைகளிலிருந்து ஒருவரை நியமிக்கிறார். இந்த பிரம்மா புத்திரா அனைத்திலும் நீளமான நதியாகும். தாயும் நீயே, தந்தையும் நீயே என்று இவரைத்தான் கூறுகின்றனர். பாபா தானே கூறுகிறார்:- நான் போகும் பொழுதும் வரும்பொழுதும் மிக குஷியோடு பாபாவை நினைவு செய்கிறேன். நினைவில் இருந்து கொண்டு எவ்வளவு நடந்தாலும் களைப்படைய மாட்டோம். எவ்வளவு நினைவு செய்கின்றோமோ அவ்வளவு பிரகாசம் முகத்தில் ஏற்படுகிறது. குஷியால் நிரம்பி தீர்த்த ஸ்தலங்களில் எவ்வளவு வேகமாக ஓடி ஓடி மேலே செல்கின்றனர். அவைகளெல்லாம் பக்தி மார்க்கத்தின் வழிமுறைகள் இதுவும் கூட ஒரு விளையாட்டே ! பக்தியானது இரவாகும். உங்களைப் பொருத்தவரை இப்பொழுது பகலாகும். நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம் :

1. பாபாவிடம் அந்தளவு அன்பு வைக்க வேண்டும் - ஒரே ஒரு பாபாவிடம் மட்டுமே ஒட்டி இருக்குமாறு! இரவும் பகலும் பாபாவைப் பற்றியே மகிமை செய்ய வேண்டும். குஷியிலேயே குதூகலிக்க வேண்டும். ஒரே ஒரு பாபாவினுடைய நினைவில் இருந்து சதோபிரதானம் ஆக வேண்டும்.
2. ஒருபொழுதும் எல்லாம் அறிந்தவனாக (மியாமிட்) ஆகக் கூடாது. பாபாவைப் போன்று மிக இனிமையாக வேண்டும்.

வரதானம் : சங்கமயுகத்தின் ஒவ்வொரு நேரத்தையும் உற்சவத்தின் ரூபத்தில் கொண்டாடக் கூடிய சதா உற்சாகம், ஆர்வம் நிரம்பியவர் ஆகுக !

எந்த ஒரு உற்சவத்தையும் உற்சாகம், ஆர்வத்திற்காகக் கொண்டாடுகின்றனர். பிராமண குழந்தைகளாகிய உங்களது வாழ்க்கையே உற்சாகம் நிறைந்த வாழ்க்கையாகும். எப்படி இந்த சரீரத்தில் சுவாசம் (உயிர்) இருக்கின்றதோ அவ்வாறு பிராமண சுவாசமே உற்சாகம், ஆர்வம் ஆகும். எனவே சங்கமயுகத்தின் ஒவ்வொரு கணமும் உற்சவமே ! ஆனால் சுவாசத்தினுடைய நிலையானது சதா ஒரே ஒருவருடைய ரசனையில் மிக சாதாரணமாக இருக்க வேண்டும். சுவாசத்தின் வேகமானது அதிகமாக இருந்தால் அல்லது மிக குறைவாக இருந்தால் எதார்த்தமான வாழ்க்கை என்று கூற முடியாது. ஆகவே சோதனை செய்யுங்கள். பிராமண வாழ்க்கையின் உற்சாகம் ஆர்வத்தின் நிலையானது சாதாரணமாக அதாவது ஒரே ஒரு ரசனையில் உள்ளதா?

கலோகன் : சர்வ சக்தியினுடைய கஜானாவின் மூலம் நிறைந்து விளங்க வேண்டும். இதுவே பிராமண சொரூபத்தின் விசேஷமாகும்.